
सं0 वि०स०वि० - 11/2014 -2200/वि०स० । — "बिहार चिकित्सा सेवा संस्थान और व्यक्ति सुरक्षा ( संशोधन ) 


विधेयक , 2014 ", जो बिहार विधान - सभा में दिनांक 23 जुलाई, 2014 को पुरःस्थापित हुआ था , बिहार विधान - सभा की 


प्रक्रिया तथा कार्य संचालन नियमावली के नियम - 116 के अन्तर्गत उद्देश्य और हेतु सहित प्रकाशित किया जाता है । 


अध्यक्ष, बिहार विधान - सभा के आदेश से , 


हरेराम मुखिया , 


प्रभारी सचिव , बिहार विधान - सभा । 


बिहार गजट ( असाधारण ), 13 अगस्त 2014 
बिहार चिकित्सा सेवा संस्थान और व्यक्ति सुरक्षा ( संशोधन ) विधेयक , 2014 

[वि०स०वि० - 09 / 2014 ] 
बिहार चिकित्सा सेवा संस्थान और व्यक्ति सुरक्षा अधिनियम , 2011 (बिहार अधिनियम 18, 2011 ) में संशोधन के लिए विधेयक । 
प्रस्तावना : चूंकि बिहार चिकित्सा सेवा से संबंधित व्यक्तियों के विरूद्ध हिंसा तथा बिहार राज्य के चिकित्सा सेवा संस्थानों की 

सम्पत्ति के नुकसान का निवारण एवं उससे संबंधित आनुषंगिक मामलों के लिए 2011 का अधिनियम बनाया गया था ; 

और , चूँकि , उक्त अधिनियम को अधिक प्रभावी बनाने के लिए उसमें संशोधन अपेक्षित है; 
भारत गणराज्य के पैसठवें वर्ष में बिहार राज्य विधान मंडल द्वारा निम्नलिखित रूप में यह अधिनियमित हो : 

संक्षिप्त नाम , विस्तार एवं प्रारंभ । - ( 1 ) यह अधिनियम बिहार चिकित्सा सेवा संस्थान और व्यक्ति सुरक्षा ( संशोधन ) 
अधिनियम , 2014 कहा जा सकेगा । 

( 2 ) इसका विस्तार सम्पूर्ण बिहार राज्य में होगा । 

( 3) यह तुरत प्रवृत्त होगा । 
2 . बिहार अधिनियम 18, 2011 की धारा- 3 में संशोधन । - उक्त अधिनियम , 2011 की धारा -3 की द्वितीय पंक्ति 
में शब्द “होगा ” के बाद चिह्मांकन कॉलन ":" को पूर्णविराम " " द्वारा प्रतिस्थापित किया जायेगा और धारा -3 के सभी परन्तुक 
एतद् द्वारा विलोपित किये जायेंगे । 
3. बिहार अधिनियम 18, 2011 में नई धारा- 3क का जोड़ा जाना । - उक्त अधिनियम , 2011 की धारा -3 के बाद 
निम्नलिखित एक नई धारा-3क जोड़ी जायेगी : 

“ 3क चिकित्सा सेवा संस्थान एवं व्यक्ति के विरूद्ध लापरवाही का आरोप । - चिकित्सा सेवा संस्थान एवं व्यक्ति के 
विरूद्ध मरीजों के उपचार में लापरवाही की शिकायत प्राप्त होने पर , राज्य सरकार अथवा सम्बन्धित जिला पदाधिकारी को , उस 
विषय की जाँच -पड़ताल सुयोग्य चिकित्सकों की कमिटी द्वारा कराने एवं जाँच-पड़ताल के परिणाम के आधार पर , यथोचित कार्रवाई 
करने की शक्ति होगी । " 


___ उद्देश्य एवं हेतु 
बिहार चिकित्सा सेवा से संबंधित व्यक्तियों के विरूद्ध हिंसा तथा बिहार राज्य के चिकित्सा सेवा संस्थानों की सम्पत्ति के 
नुकसान का निवारण एवं उससे संबंधित एवं आनुषंगिक विषयों के लिए बिहार चिकित्सा सेवा संस्थान और व्यक्ति सुरक्षा 
अधिनियम , 2011 (बिहार अधिनियम 18, 2011 ) बनाया गया था । अधिनियम की कंडिका 3 के परन्तुक की वजह से इसके मूल 
भावना जिसके द्वारा व्यक्ति तथा संस्थान की सुरक्षा के उपाय किये गये हैं , में व्यवधान होता है , यदि चिकित्सक की गलती है 
तो उसे दण्डित करने का प्रावधान अलग से होना चाहिए । इसी उद्देश्य से उक्त अधिनियम , 2011 की कंडिका 3 के सभी परन्तुक 
को विलोपित कर एक नई धारा -3क जोड़ते हुए इसे संशोधित किया जाना है । 

अतः उक्त अधिनियम को अधिक प्रभावी बनाने के लिए बिहार चिकित्सा सेवा संस्थान और व्यक्ति सुरक्षा अधिनियम , 
2011 (बिहार अधिनियम 18, 2011) में संशोधन करना इसका उद्देश्य है और यही इस विधेयक का अभीष्ट है । 


( रामधनी सिंह ) 
भार - साधक सदस्य । 


पटना 
दिनांक 23 जुलाई, 2014 


प्रभारी सचिव , 
बिहार विधान - सभा । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 670 -571+ 10 -डी0टी0पी0 । 

